

λύτο δ' ἄγων, λαοὶ δὲ θεῶς ἐπὶ νῆας ἕκαστοι  
ἔσκιδναντ' ἰέναι. τοὶ μὲν δόρποιο μέδοντο  
ὑπνου τε γλυκεροῦ ταρπήμεναι· αὐτὰρ Ἀχιλλεὺς  
κλαῖε φίλου ἐτάρου μεμνημένος, οὐδέ μιν ὑπνος  
ἦρει πανδαμάτωρ, ἀλλ' ἐστρέφετ' ἔνθα καὶ ἔνθα  
Πατρόκλου ποθέων ἀνδροτῆτά τε καὶ μένος ἠΰ,  
ἠδ' ὅποσα τολύπευσε σὺν αὐτῷ καὶ πάθεν ἄλγεα  
ἀνδρῶν τε πτολέμους ἀλεγεινά τε κύματα πείρων  
τῶν μιμνησκόμενος θαλερόν κατὰ δάκρυον εἶβεν,  
ἄλλοτ' ἐπὶ πλευρὰς κατακείμενος, ἄλλοτε δ' αὖτε  
ὑπτίος, ἄλλοτε δὲ πρηνῆς· τοτὲ δ' ὀρθὸς ἀναστὰς  
δινεύεσκ' ἀλύων παρὰ θῖν' ἀλός· οὐδέ μιν ἠὼς  
φαινομένη λήθεσκεν ὑπεῖρ ἄλα τ' ἠΐονας τε.  
ἀλλ' ὅ γ' ἐπεὶ ζεύξειεν ὑφ' ἄρμασιν ὠκέας ἵππους,  
Ἔκτορα δ' ἔλκεσθαι δησάσκετο δίφρου ὄπισθεν,  
τρὶς δ' ἐρύσας περὶ σῆμα Μενoitιάδαο θανόντος  
αὐτίς ἐνὶ κλισίῃ πανέσκετο, τὸν δὲ τ' ἔασκεν  
ἐν κόνι ἐκτανύσας προπρηνέα· τοῖο δ' Ἀπόλλων  
πᾶσαν ἀεικείην ἄπεχε χροῖ φῶτ' ἐλεαίρων  
καὶ τεθνηότα περ· περὶ δ' αἰγίδι πάντα κάλυπτε  
χρυσείῃ, ἵνα μὴ μιν ἀποδρῦφοι ἔλκυστάζων.

ὥς ὁ μὲν Ἔκτορα δῖον ἀείκιζεν μενεαίνων·  
τὸν δ' ἐλεαίρεσκον μάκαρες θεοὶ εἰσορόωντες,  
κλέψαι δ' ὀτρύνεσκον εὐσκοπον ἀργεῖφόντην.  
ἔνθ' ἄλλοις μὲν πᾶσιν ἐήνδανεν, οὐδέ ποθ' Ἥρη  
οὐδὲ Ποσειδάων' οὐδὲ γλαυκῶπιδι κούρη,  
ἀλλ' ἔχον ὥς σφιν πρῶτον ἀπήχθετο Ἴλιος ἱρῆ  
καὶ Πριάμος καὶ λαὸς Ἀλεξάνδρου ἕνεκ' ἄτης,  
ὅς νεῖκεσσε θεῶς ὅτε οἱ μέσσαυλον ἴκοντο,  
τὴν δ' ἦνησ' ἢ οἱ πόρε μαχλοσύνην ἀλεγεινῆν.  
ἀλλ' ὅτε δὴ ῥ' ἐκ τοῖο δυωδεκάτη γένητ' ἠὼς,  
καὶ τότε ἄρ' ἀθανάτοισι μετηύδα Φοῖβος Ἀπόλλων·  
σχέτλιοί ἐστε θεοί, δηλήμονες· οὐ νύ ποθ' ὑμῖν  
Ἔκτωρ μηρί' ἔκκε βοῶν αἰγῶν τε τελείων;  
τὸν νῦν οὐκ ἔτλητε νέκυν περ ἔοντα σαῶσαι  
ἢ τ' ἀλόχῳ ἰδέειν καὶ μητέρι καὶ τέκεϊ ᾧ  
καὶ πατέρι Πριάμῳ λαοῖσί τε, τοί κέ μιν ᾧκα  
ἐν πυρὶ κήαιεν καὶ ἐπὶ κτέρεα κτερίσαιεν.  
ἀλλ' ὀλοῶ Ἀχιλῆϊ θεοὶ βούλεσθ' ἐπαρήγειν,  
ᾧ οὐτ' ἄρ φρένες εἰσὶν ἐναίσιμοι οὔτε νόημα  
γναμπτόν ἐνὶ στήθεσσι, λέων δ' ὥς ἄγρια οἶδεν,  
ὅς τ' ἐπεὶ ἄρ μεγάλη τε βίη καὶ ἀγήνορι θυμῷ  
εἶξας εἶσ' ἐπὶ μῆλα βροτῶν ἵνα δαίτα λάβησιν·  
ὥς Ἀχιλλεὺς ἔλεον μὲν ἀπώλεσεν, οὐδέ οἱ αἰδῶς  
γίγνεται, ἢ τ' ἄνδρας μέγα σίνεται ἠδ' ὀνίνησι.  
μέλλει μὲν πού τις καὶ φίλτερον ἄλλον ὀλέσσαι  
ἢ ἐκασίγνητον ὀμογᾶστριον ἢ καὶ υἷον·  
ἀλλ' ἦτοι κλαύσας καὶ ὀδυράμενος μεθέηκε·  
τλητόν γὰρ Μοῖραι θυμὸν θέσαν ἀνθρώποισιν.  
αὐτὰρ ὅ γ' Ἔκτορα δῖον, ἐπεὶ φίλον ἦτορ ἀπηύρα,  
ἵππων ἐξάπτων περὶ σῆμ' ἐτάροιο φίλοιο  
ἔλκει· οὐ μὴν οἱ τό γε κάλλιον οὐδέ τ' ἄμεινον.

μη ἀγαθῶ περ ἔόντι νεμεσηθέωμέν οἱ ἡμεῖς·  
κωφὴν γάρ δὴ γαῖαν ἀεικίζει μενεαίνων.

τὸν δὲ χολωσαμένη προσέφη λευκώλενος Ἥρη·  
εἴη κεν καὶ τοῦτο τεὸν ἔπος ἀργυρότοξε  
εἰ δὴ ὀμῆν Ἀχιλλῆϊ καὶ Ἔκτορι θήσετε τιμῆν.  
Ἔκτωρ μὲν θνητός τε γυναικῶν τε θήσατο μαζόν·  
αὐτὰρ Ἀχιλλεύς ἐστι θεᾶς γόνος, ἦν ἐγὼ αὐτῇ  
θρέψα τε καὶ ἀτίτηλα καὶ ἀνδρὶ πόρον παράκοιτιν  
Πηλέϊ, ὅς περὶ κῆρι φίλος γένετ' ἀθανάτοισι.  
πάντες δ' ἀντιάσθε θεοὶ γάμου· ἐν δὲ σὺ τοῖσι  
δαίνυ' ἔχων φόρμιγγα κακῶν ἔταρ', αἰὲν ἄπιστε.

τὴν δ' ἀπαμειβόμενος προσέφη νεφεληγερέτα Ζεὺς·  
Ἥρη μὴ δὴ πάμπαν ἀποσκύδμαινε θεοῖσιν·  
οὐ μὲν γὰρ τιμὴ γε μί' ἔσσεται· ἀλλὰ καὶ Ἔκτωρ  
φίλτατος ἔσκε θεοῖσι βροτῶν οἱ ἐν Ἰλίῳ εἰσίν·  
ὥς γὰρ ἔμοιγ', ἐπεὶ οὐ τι φίλων ἡμάρτανε δῶρων.  
οὐ γὰρ μοί ποτε βωμὸς ἐδεύετο δαιτὸς εἴσης  
λοιβῆς τε κνίσης τε· τὸ γὰρ λάχομεν γέρας ἡμεῖς.  
ἀλλ' ἦτοι κλέψαι μὲν ἔασομεν, οὐδέ πη ἔστι,  
λάθρη Ἀχιλλῆος θρασὺν Ἔκτορα· ἦ γὰρ οἱ αἰεὶ  
μήτηρ παρμέμβλωκεν ὁμῶς νύκτας τε καὶ ἡμαρ.  
ἀλλ' εἴ τις καλέσειε θεῶν Θέτιν ἄσσον ἐμεῖο,  
ὄφρα τί οἱ εἴπω πυκινὸν ἔπος, ὥς κεν Ἀχιλλεύς  
δώρων ἐκ Πριάμοιο λάχῃ ἀπό θ' Ἔκτορα λύσῃ.

ὥς ἔφατ', ὦρτο δὲ Ἴρις ἀελλόπος ἀγγελέουσα,  
μεσηγὺς δὲ Σάμου τε καὶ Ἰμβρου παιπαλοέσσης  
ἔνθορε μείλανι πόντῳ· ἐπεστονάχησε δὲ λίμνη.  
ἦ δὲ μολυβδαίνῃ ἰκέλη ἐς βυσσὸν ὄρουσεν,  
ἦ τε κατ' ἀγραύλοιο βοὸς κέρας ἐμβεβαυῖα  
ἔρχεται ὠμηστῆσιν ἐπ' ἰχθύσι κῆρα φέρουσα.  
εὖρε δ' ἐνὶ σπηϊ γλαφυρῶ Θέτιν, ἀμφὶ δ' ἄρ' ἄλλαι  
εἶαθ' ὀμηγερέες ἄλλαι θεαί· ἦ δ' ἐνὶ μέσσης  
κλαῖε μόρον οὐ παιδὸς ἀμύμονος, ὅς οἱ ἐμελλε  
φθίσεσθ' ἐν Τροίῃ ἐριβώλακι τηλόθι πάτρης.  
ἀγχοῦ δ' ἰσταμένη προσέφη πόδας ὠκέα Ἴρις·  
ὄρσο Θέτι· καλέει Ζεὺς ἄφθιτα μῆδεα εἰδώς.  
τὴν δ' ἡμείβετ' ἔπειτα θεὰ Θέτις ἀργυρόπεζα·  
τίπτέ με κείνος ἄνωγε μέγας θεός; αἰδέομαι δὲ  
μίσγεσθ' ἀθανάτοισιν, ἔχω δ' ἄχε' ἄκριτα θυμῶ.  
εἴμι μὲν, οὐδ' ἄλιον ἔπος ἔσσεται ὅττι κεν εἴπη.

ὥς ἄρα φωνήσασα κάλυμμ' ἔλε δῖα θεάων  
κυάνεον, τοῦ δ' οὐ τι μελάντερον ἔπλετο ἔσθος.  
βῆ δ' ἰέναι, πρόσθεν δὲ ποδῆνεμος ὠκέα Ἴρις  
ἠγεῖτ'· ἀμφὶ δ' ἄρα σφι λιάζετο κῦμα θαλάσσης.  
ἀκτῆν δ' ἐξαναβᾶσαι ἐς οὐρανὸν ἀίχθητήν,  
εὖρον δ' εὐρύοπα Κρονίδην, περὶ δ' ἄλλοι ἅπαντες  
εἶαθ' ὀμηγερέες μάκαρες θεοὶ αἰὲν ἔοντες.  
ἦ δ' ἄρα παρ Διὶ πατρὶ καθέζετο, εἶξε δ' Ἀθήνη.  
Ἥρη δὲ χρύσειον καλὸν δέπας ἐν χερσὶ θῆκε  
καὶ ῥ' εὐφρην' ἐπέεσσι· Θέτις δ' ὤρεξε πιούσα.

τοῖσι δὲ μύθων ἦρχε πατήρ ἀνδρῶν τε θεῶν τε·  
ἦλυθες Οὐλύμπον δὲ θεὰ Θέτι κηδομένη περ,  
πένθος ἄλαστον ἔχουσα μετὰ φρεσίν· οἶδα καὶ αὐτός·  
ἀλλὰ καὶ ἄρ' ἐρέω τοῦ σ' εἵνεκα δεῦρο κάλεσσα.  
ἐννημαρ δὴ νείκος ἐν ἀθανάτοισιν ὄρωρεν  
Ἔκτορος ἀμφὶ νέκυι καὶ Ἀχιλλῆϊ πτολιπόρθω·  
κλέψαι δ' ὀτρύνουσιν εὐσκοπον ἀργεῖφόντην·  
αὐτὰρ ἐγὼ τόδε κῦδος Ἀχιλλῆϊ προτιάπτω  
αἰδῶ καὶ φιλότητα τεῖην μετόπισθε φυλάσσων.  
αἶψα μάλ' ἐς στρατὸν ἔλθε καὶ υἱεῖ σῶ ἐπίτειλον·  
σκύζεσθαί οἱ εἶπε θεούς, ἐμὲ δ' ἔξοχα πάντων  
ἀθανάτων κεχολῶσθαι, ὅτι φρεσὶ μαινομένησιν  
Ἔκτορ' ἔχει παρὰ νηυσὶ κορωνίσιν οὐδ' ἀπέλυσεν,  
αἶ κέν πως ἐμέ τε δείσῃ ἀπό θ' Ἔκτορα λύσει.  
αὐτὰρ ἐγὼ Πριάμῳ μεγαλήτορι Ἴριν ἐφήσω  
λύσασθαι φίλον υἷον ἰόντ' ἐπὶ νῆας Ἀχαιῶν,  
δῶρα δ' Ἀχιλλῆϊ φερέμεν, τὰ κε θυμὸν ἰήνη.

ὣς ἔφατ', οὐδ' ἀπίθησε θεὰ Θέτις ἀργυρόπεζα,  
βῆ δὲ κατ' Οὐλύμποιο καρῆνων ἀΐξασα,  
ἴξεν δ' ἐς κλισίην οὐ υἱέος· ἐνθ' ἄρα τὸν γε  
εὖρ' ἀδινὰ στενάχοντα· φίλοι δ' ἀμφ' αὐτὸν ἑταῖροι  
ἐσσυμένως ἐπένοντο καὶ ἐντύνοντο ἄριστον·  
τοῖσι δ' οἷς λάσιος μέγας ἐν κλισίῃ ἰέρευτο.  
ἦ δὲ μάλ' ἄγχ' αὐτοῖο καθέζετο πότνια μήτηρ,  
χειρὶ τέ μιν κατέρεξεν ἔπος τ' ἔφατ' ἐκ τ' ὀνόμαζε·  
τέκνον ἐμόν τέο μέχρῃς ὀδυρόμενος καὶ ἀχεύων  
σὴν ἔδεαι κραδίην μεμνημένος οὔτε τι σίτου  
οὔτ' εὐνῆς; ἀγαθὸν δὲ γυναικί περ ἐν φιλότῃτι  
μίσγεσθ'· οὐ γάρ μοι δηρὸν βέη, ἀλλὰ τοι ἦδη  
ἄγχι παρέστηκεν θάνατος καὶ μοῖρα κραταιή.  
ἀλλ' ἐμέθεν ξύνες ὦκα, Διὸς δέ τοι ἄγγελός εἰμι·  
σκύζεσθαι σοὶ φησι θεούς, ἐέ δ' ἔξοχα πάντων  
ἀθανάτων κεχολῶσθαι, ὅτι φρεσὶ μαινομένησιν  
Ἔκτορ' ἔχεις παρὰ νηυσὶ κορωνίσιν οὐδ' ἀπέλυσας.  
ἀλλ' ἄγε δὴ λῦσον, νεκροῖο δὲ δέξαι ἄποινα.

τὴν δ' ἀπαμειβόμενος προσέφη πόδας ὠκὺς Ἀχιλλεύς·  
τῆδ' εἶη· ὅς ἄποινα φέροι καὶ νεκρὸν ἄγοιτο,  
εἰ δὴ πρόφρονι θυμῷ Ὀλύμπιος αὐτὸς ἀνώγει.

ὣς οἱ γ' ἐν νηῶν ἀγύρει μήτηρ τε καὶ υἱὸς  
πολλὰ πρὸς ἀλλήλους ἔπεα πτερόεντ' ἀγόρευον.  
Ἴριν δ' ὄτρυνε Κρονίδης εἰς Ἴλιον ἱρήν·  
βάσκ' ἴθι Ἴρι ταχεῖα λιποῦσ' ἔδος Οὐλύμποιο  
ἄγγελον Πριάμῳ μεγαλήτορι Ἴλιον εἶσω  
λύσασθαι φίλον υἷον ἰόντ' ἐπὶ νῆας Ἀχαιῶν,  
δῶρα δ' Ἀχιλλῆϊ φερέμεν τὰ κε θυμὸν ἰήνη  
οἶον, μὴ δέ τις ἄλλος ἅμα Τρώων ἴτω ἀνήρ.  
κῆρῦξ τίς οἱ ἔποιτο γεραίτερος, ὅς κ' ἰθύνοι  
ἡμιόνους καὶ ἄμαξαν εὐτρόχον, ἠδὲ καὶ αὐτίς  
νεκρὸν ἄγοι προτὶ ἄστν, τὸν ἔκτανε δῖος Ἀχιλλεύς.  
μὴ δέ τί οἱ θάνατος μελέτω φρεσὶ μὴ δέ τι τάρβος·  
τοῖον γάρ οἱ πομπὸν ὀπάσσομεν ἀργεῖφόντην,

ὅς ἄξει εἰὸς κεν ἄγων Ἀχιλλῆϊ πελάσση.  
αὐτὰρ ἐπὶν ἀγάγησιν ἔσω κλισίην Ἀχιλλῆος,  
οὔτ' αὐτὸς κτενέει ἀπὸ τ' ἄλλους πάντας ἐρύξει·  
οὔτε γάρ ἐστ' ἄφρων οὔτ' ἄσκοπος οὔτ' ἀλιτῆμων,  
ἀλλὰ μάλ' ἐνδυκέως ἰκέτεω πεφιδήσεται ἀνδρός.

ὣς ἔφατ', ὦρτο δὲ Ἴρις ἀελλόπος ἀγγελέουσα.  
ἶξεν δ' ἐς Πριάμοιο, κίχεν δ' ἐνοπήν τε γόον τε.  
παῖδες μὲν πατέρ' ἀμφὶ καθήμενοι ἔνδοθεν αὐλῆς  
δάκρυσιν εἶματ' ἔφυρον, ὃ δ' ἐν μέσσοισι γεραιὸς  
ἐντυπᾶς ἐν χλαίνῃ κεκαλυμμένος· ἀμφὶ δὲ πολλή  
κόπρος ἦν κεφαλῇ τε καὶ αὐχένι τοῖο γέροντος  
τὴν ῥα κυλινδόμενος καταμήσατο χερσὶν ἔησι.  
θυγατέρες δ' ἀνὰ δώματ' ἰδὲ νυοὶ ὠδύροντο  
τῶν μιμησκόμεναι οἳ δὴ πολέες τε καὶ ἐσθλοὶ  
χερσὶν ὑπ' Ἀργείων κέατο ψυχὰς ὀλέσαντες.  
στῆ δὲ παρὰ Πρίαμον Διὸς ἀγγελος, ἠδὲ προσηύδα  
τυτθὸν φθεγξαμένη· τὸν δὲ τρόμος ἔλλαβε γυῖα·  
θάρσει Δαρδανίδα Πρίαμε φρεσὶ, μὴ δέ τι τάρβει·  
οὐ μὲν γάρ τοι ἐγὼ κακὸν ὀσσομένη τόδ' ἰκάνω  
ἀλλ' ἀγαθὰ φρονέουσα· Διὸς δέ τοι ἀγγελὸς εἶμι,  
ὅς σευ ἀνευθεν ἐὼν μέγα κήδετα ἠδ' ἐλεαίρει.  
λύσσασθαί σ' ἐκέλευσεν Ὀλύμπιος Ἔκτορα δῖον,  
δῶρα δ' Ἀχιλλῆϊ φερέμεν τά κε θυμὸν ἰήνη  
οἶον, μὴ δέ τις ἄλλος ἅμα Τρώων ἴτω ἀνήρ.  
κῆρύξ τίς τοι ἔποιτο γεραίτερος, ὅς κ' ἰθύνοι  
ἡμιόνους καὶ ἅμαξαν εὐτρόχον, ἠδὲ καὶ αὐτίς  
νεκρὸν ἄγοι προτὶ ἄστυ, τὸν ἔκτανε δῖος Ἀχιλλεύς.  
μὴ δέ τί τοι θάνατος μελέτω φρεσὶ μηδέ τι τάρβος·  
τοῖος γάρ τοι πομπὸς ἅμ' ἔψεται ἀργεῖφόντης,  
ὅς σ' ἄξει εἰὸς κεν ἄγων Ἀχιλλῆϊ πελάσση.  
αὐτὰρ ἐπὶν ἀγάγησιν ἔσω κλισίην Ἀχιλλῆος,  
οὔτ' αὐτὸς κτενέει ἀπὸ τ' ἄλλους πάντας ἐρύξει·  
οὔτε γάρ ἐστ' ἄφρων οὔτ' ἄσκοπος οὔτ' ἀλιτῆμων,  
ἀλλὰ μάλ' ἐνδυκέως ἰκέτεω πεφιδήσεται ἀνδρός.

ἦ μὲν ἄρ' ὡς εἰποῦσ' ἀπέβη πόδας ὠκέα Ἴρις,  
αὐτὰρ ὃ γ' υἷας ἅμαξαν εὐτρόχον ἡμιονεῖην  
ὀπλίσει ἠνώγει, πείρινθα δὲ δῆσαι ἐπ' αὐτῆς.  
αὐτὸς δ' ἐς θάλαμον κατεβήσετο κηῶεντα  
κέδρινον ὑψόροφον, ὅς γλήνεα πολλὰ κεχάνδει·  
ἐς δ' ἄλοχον Ἐκάβην ἐκαλέσσατο φώνησέν τε·  
δαιμονίη Διόθεν μοι Ὀλύμπιος ἀγγελος ἦλθε  
λύσσασθαι φίλον υἷον ἰόντ' ἐπὶ νῆας Ἀχαιῶν,  
δῶρα δ' Ἀχιλλῆϊ φερέμεν τά κε θυμὸν ἰήνη.  
ἀλλ' ἄγε μοι τόδε εἰπέ τί τοι φρεσὶν εἶδεται εἶναι;  
αἰνῶς γάρ μ' αὐτόν γε μένος καὶ θυμὸς ἄνωγε  
κεῖσ' ἰέναι ἐπὶ νῆας ἔσω στρατὸν εὐρὺν Ἀχαιῶν.

ὡς φάτο, κῶκυσεν δὲ γυνὴ καὶ ἀμείβετο μύθῳ·  
ὦ μοι πῆ δὴ τοι φρένες οἴχονθ', ἧς τὸ πάρος περ  
ἔκλε' ἐπ' ἀνθρώπους ξείνους ἠδ' οἴσιν ἀνάσσεις;  
πῶς ἐθέλεις ἐπὶ νῆας Ἀχαιῶν ἐλθέμεν οἶος  
ἀνδρὸς ἐς ὀφθαλμοὺς ὅς τοι πολέας τε καὶ ἐσθλοὺς

υίας ἐξενάριξε· σιδήρειόν νύ τοι ἦτορ.  
εἰ γάρ σ' αἰρήσει καὶ ἐσόψεται ὀφθαλμοῖσιν  
ὠμηστῆς καὶ ἄπιστος ἀνὴρ ὃ γε οὐ σ' ἐλεήσει,  
οὐδέ τί σ' αἰδέσεται. νῦν δὲ κλαίωμεν ἀνευθεν  
ἦμενοι ἐν μεγάρω· τῶ δ' ὡς ποθι Μοῖρα κραταιὴ  
γιγνομένων ἐπένησε λίνω, ὅτε μιν τέκον αὐτῆ,  
ἀργίποδας κύνας ἄσαι ἐὼν ἀπάνευθε τοκῆων  
ἀνδρὶ πάρα κρατερῶ, τοῦ ἐγὼ μέσον ἦπαρ ἔχοιμι  
ἐσθέμεναι προσφῦσα· τότε ἄντιτα ἔργα γένοιτο  
παιδὸς ἐμοῦ, ἐπεὶ οὐ ἐ κακιζόμενόν γε κατέκτα,  
ἀλλὰ πρὸ Τρώων καὶ Τρωιάδων βαθυκόλπων  
ἔσταότ' οὔτε φόβου μεμνημένον οὔτ' ἄλεωρῆς.

τὴν δ' αὖτε προσέειπε γέρων Πρίαμος θεοειδῆς·  
μῆ μ' ἐθέλοντ' ἰέναι κατερύκανε, μῆ δέ μοι αὐτῆ  
ὄρνις ἐνὶ μεγάροισι κακὸς πέλευ· οὐδέ με πείσεις.  
εἰ μὲν γάρ τίς μ' ἄλλος ἐπιχθονίων ἐκέλευεν,  
ἢ οἱ μάντιές εἰσι θυοσκόοι ἢ ἱερῆς,  
ψευδὸς κεν φαίμεν καὶ νοσφιζοίμεθα μᾶλλον·  
νῦν δ', αὐτὸς γὰρ ἄκουσα θεοῦ καὶ ἐσέδρακον ἄντην,  
εἶμι καὶ οὐχ ἄλιον ἔπος ἔσσεται. εἰ δέ μοι αἴσα  
τεθνάμεναι παρὰ νηυσὶν Ἀχαιῶν χαλκοχιτώνων  
βούλομαι· αὐτίκα γὰρ με κατακτείνειεν Ἀχιλλεύς  
ἀγκὰς ἐλόντ' ἐμὸν υἷόν, ἐπὴν γόου ἐξ ἔρον εἶην.

ἢ καὶ φωριαμῶν ἐπιθήματα κάλ' ἀνέωγεν·  
ἔνθεν δώδεκα μὲν περικαλλέας ἔξελε πέπλους,  
δώδεκα δ' ἀπλοῖδας χλαίνας, τόσσους δὲ τάπητας,  
τόσσα δὲ φάρεα λευκά, τόσους δ' ἐπὶ τοῖσι χιτώνας.  
χρυσοῦ δὲ στήσας ἔφερον δέκα πάντα τάλαντα,  
ἐκ δὲ δύο αἴθωνας τρίποδας, πίσυρας δὲ λέβητας,  
ἐκ δὲ δέπας περικαλλές, ὃ οἱ Θρηῆκες πόρον ἄνδρες  
ἐξεσίην ἐλθόντι μέγα κτέρας· οὐδέ νυ τοῦ περ  
φείσατ' ἐνὶ μεγάροισι ὃ γέρων, περὶ δ' ἠθελε θυμῶ  
λύσασθαι φίλον υἷόν. ὃ δὲ Τρῶας μὲν ἀπαντας  
αἰθούσης ἀπέεργεν ἔπεσσ' αἰσχροῖσιν ἐνίσσων·  
ἔρρετε λωβητῆρες ἐλεγχέες· οὐ νυ καὶ ὑμῖν  
οἴκοι ἔνεστι γόος, ὅτι μ' ἦλθετε κηδήσοντες;  
ἢ ὀνόσασθ' ὅτι μοι Κρονίδης Ζεὺς ἄλγε' ἔδωκε  
παῖδ' ὀλέσαι τὸν ἄριστον; ἀτὰρ γνώσεσθε καὶ ὕμμες·  
ῥηίτεροι γὰρ μᾶλλον Ἀχαιοῖσιν δὴ ἔσεσθε  
κείνου τεθνηῶτος ἐναιρέμεν. αὐτὰρ ἐγώ γε  
πρὶν ἀλαπαζομένην τε πόλιν κεραϊζομένην τε  
ὀφθαλμοῖσιν ἰδεῖν βαίην δόμον Ἄϊδος εἶσω.

ἢ καὶ σκηπανίῳ δῖεπ' ἀνέρας· οἱ δ' ἴσαν ἔξω  
σπερχομένοιο γέροντος· ὃ δ' υἰάσιν οἴσιν ὁμόκλα  
νικείων Ἐλενόν τε Πάριν τ' Ἀγάθωνά τε δῖον  
Πάμμονά τ' Ἀντίφονόν τε βοὴν ἀγαθόν τε Πολίτην  
Δηΐφοβόν τε καὶ Ἴππόθοον καὶ δῖον Ἀγαυόν·  
ἐννέα τοῖς ὃ γεραιὸς ὁμοκλήσας ἐκέλευε·  
σπεύσατέ μοι κακὰ τέκνα κατηφόνες· αἴθ' ἅμα πάντες  
Ἐκτορος ὠφέλετ' ἀντὶ θεῆς ἐπὶ νηυσὶ πεφάσθαι.  
ὦ μοι ἐγὼ πανάποτμος, ἐπεὶ τέκον υἷας ἀρίστους

Τροίην ἐν εὐρείῃ, τῶν δ' οὐ τινά φημι λελεῖφθαι,  
Μήστορά τ' ἀντίθεον καὶ Τρωΐλον ἵππιοχάρμην  
Ἴκτορά θ', ὃς θεὸς ἔσκε μετ' ἀνδράσιν, οὐδὲ ἔωκει  
ἀνδρὸς γε θνητοῦ πάϊς ἔμμεναι ἀλλὰ θεοῖο.  
τούς μὲν ἀπώλεσ' Ἄρης, τὰ δ' ἐλέγχεα πάντα λέλειπται  
ψεῦσταί τ' ὄρησταί τε χοροῖτυπίησιν ἄριστοι  
ἀρνῶν ἠδ' ἐρίφων ἐπιδήμιοι ἀρπακτῆρες.  
οὐκ ἂν δὴ μοι ἄμαξαν ἐφοπλίσσαιτε τάχιστα,  
ταῦτά τε πάντ' ἐπιθείτε, ἵνα πρήσσωμεν ὁδοῖο;

ὣς ἔφαθ', οἱ δ' ἄρα πατρὸς ὑποδείσαντες ὁμοκλήν  
ἐκ μὲν ἄμαξαν ἄειραν εὐτροχὸν ἠμιονεῖην  
καλήν πρωτοπαγέα, πείρινθα δὲ δῆσαν ἐπ' αὐτῆς,  
καδ δ' ἀπὸ πασσαλόφι ζυγὸν ἤρεον ἠμιόνειον  
πύξινον ὀμφαλόεν εὖ οἰήκεσσιν ἀρηρός·  
ἐκ δ' ἔφερον ζυγὸδεσμον ἅμα ζυγῶ ἐννεάπηχυ.  
καὶ τὸ μὲν εὖ κατέθηκαν εὐξέστῳ ἐπὶ ῥυμῶ  
πέζῃ ἐπι πρώτῃ, ἐπὶ δὲ κρίκον ἔστορι βάλλον,  
τρὶς δ' ἐκάτερθεν ἔδησαν ἐπ' ὀμφαλόν, αὐτὰρ ἔπειτα  
ἐξείης κατέδησαν, ὑπὸ γλωχίνα δ' ἔκαμψαν.  
ἐκ θαλάμου δὲ φέροντες εὐξέστης ἐπ' ἀπήνης  
νῆεον Ἴκτορέης κεφαλῆς ἀπερείσι' ἄποινα,  
ζευξάν δ' ἠμιόνους κρατερώνυχας ἐντεσιεργούς,  
τούς ῥά ποτε Πριάμῳ Μυσοὶ δόσαν ἀγλαὰ δῶρα.  
ἵππους δὲ Πριάμῳ ὑπάγον ζυγόν, οὓς ὁ γεραῖος  
αὐτὸς ἔχων ἀτίταλλεν εὐξέστη ἐπὶ φάτνῃ.

τῷ μὲν ζευγνύσθην ἐν δώμασιν ὑψηλοῖσι  
κῆρυξ καὶ Πρίαμος πυκινὰ φρεσὶ μήδε' ἔχοντες·  
ἀγχίμολον δὲ σφ' ἦλθ' Ἐκάβη τετιηότι θυμῶ  
οἶνον ἔχουσ' ἐν χειρὶ μελίφρονα δεξιτερῆφι  
χρυσέῳ ἐν δέπαϊ, ὄφρα λειψάντε κιοίτην·  
στῆ δ' ἵππων προπάροιθεν ἔπος τ' ἔφατ' ἔκ τ' ὀνόμαζε·  
τῆ σπεῖσον Διὶ πατρί, καὶ εὐχεο οἴκαδ' ἰκέσθαι  
ἄψ ἐκ δυσμενέων ἀνδρῶν, ἐπεὶ ἄρ σέ γε θυμὸς  
ὀτρύνει ἐπὶ νῆας ἐμεῖο μὲν οὐκ ἐθελούσης.  
ἀλλ' εὐχεο σύ γ' ἔπειτα κελαινεφεῖ Κρονίωνι  
Ἰδαίῳ, ὃς τε Τροίην κατὰ πᾶσαν ὀράται,  
αἴτει δ' οἰωνὸν ταχὺν ἄγγελον, ὃς τέ οἱ αὐτῶ  
φίλτατος οἰωνῶν, καὶ εὖ κράτος ἐστὶ μέγιστον,  
δεξιόν, ὄφρα μιν αὐτὸς ἐν ὀφθαλμοῖσι νοήσας  
τῶ πίσυνος ἐπὶ νῆας ἴης Δαναῶν ταχυπώλων.  
εἰ δέ τοι οὐ δώσει ἐὼν ἄγγελον εὐρύοπα Ζεὺς,  
οὐκ ἂν ἔγωγέ σ' ἔπειτα ἐποτρύνουσα κελοίμην  
νῆας ἐπ' Ἀργείων ἰέναι μάλα περ μεμαῶτα.

τὴν δ' ἀπαμειβόμενος προσέφη Πρίαμος θεοειδής·  
ὦ γύναι οὐ μὲν τοι τόδ' ἐφιεμένη ἀπιθήσω.  
ἔσθλὸν γὰρ Διὶ χεῖρας ἀνασχέμεν αἴ κ' ἐλεήσῃ.

ἦ ῥα καὶ ἀμφίπολον ταμίην ὄτρυν' ὁ γεραῖος  
χερσὶν ὕδωρ ἐπιχεῦαι ἀκήρατον· ἠ δὲ παρέστη  
χέρνιβον ἀμφίπολος πρόχοόν θ' ἅμα χερσὶν ἔχουσα.  
νιψάμενος δὲ κύπελλον ἐδέξατο ἦς ἀλόχοιο·

εὔχετ' ἔπειτα στὰς μέσῳ ἔρκει, λείβε δὲ οἶνον  
οὐρανὸν εἰσανιδῶν, καὶ φωνήσας ἔπος ἠΐδα·  
Ζεῦ πάτερ ἴδθηθεν μεδέων κύδιστε μέγιστε  
δὸς μ' ἐς Ἀχιλλῆος φίλον ἔλθειν ἠδ' ἐλεεινόν,  
πέμψον δ' οἰωνὸν ταχύν ἄγγελον, ὅς τε σοὶ αὐτῶ  
φίλτατος οἰωνῶν, καὶ εὐκράτος ἐστὶ μέγιστον,  
δεξιόν, ὄφρα μιν αὐτὸς ἐν ὀφθαλμοῖσι νοήσας  
τῶ πίσυνος ἐπὶ νῆας Ἴω Δαναῶν ταχυπώλων.

ὡς ἔφατ' εὐχόμενος, τοῦ δ' ἔκλυε μητίετα Ζεὺς  
αὐτίκα δ' αἰετὸν ἦκε τελειότατον πετεηνῶν  
μόρφον θηρητῆρ' ὃν καὶ περκνὸν καλέουσιν.  
ὄσση δ' ὑψορόφοιο θύρη θαλάμοιο τέτυκται  
ἀνέρος ἀφνειοῖο ἐὺ κληῖο' ἀραρυῖα,  
τόσσ' ἄρα τοῦ ἐκάτερθεν ἔσαν πτερὰ· εἶσατο δέ σφι  
δεξιὸς ἀΐξας διὰ ἄστεος· οἱ δὲ ἰδόντες  
γῆθησαν, καὶ πᾶσιν ἐνὶ φρεσὶ θυμὸς ἰάνθη.

σπερχόμενος δ' ὁ γεραῖος ἐοῦ ἐπεβήσετο δίφρου,  
ἐκ δ' ἔλασε προθύροιο καὶ αἰθούσης ἐριδούπου.  
πρόσθε μὲν ἡμίονοι ἔλκον τετράκυκλον ἀπήνην,  
τὰς Ἰδαῖος ἔλαυνε δαΐφρων· αὐτὰρ ὀπισθεν  
ἵπποι, τοὺς ὁ γέρων ἐφέπων μάλιστα κέλευε  
καρπαλίμως κατὰ ἄστν· φίλοι δ' ἅμα πάντες ἔποντο  
πόλλ' ὀλοφυρόμενοι ὡς εἰ θάνατον δὲ κιόντα.  
οἱ δ' ἐπεὶ οὖν πόλιος κατέβαν, πεδίον δ' ἀφίκοντο,  
οἱ μὲν ἄρ' ἄφορροι προτὶ Ἴλιον ἀπονέοντο  
παῖδες καὶ γαμβροί, τῶ δ' οὐ λάθον εὐρύοπα Ζῆν  
ἐς πεδίον προφανέντε· ἰδὼν δ' ἐλέησε γέροντα,  
αἶψα δ' ἄρ' Ἑρμείαν υἱὸν φίλον ἀντίον ἠΐδα·  
Ἑρμεία, σοὶ γάρ τε μάλιστά γε φίλτατόν ἐστιν  
ἀνδρὶ ἐταιρίσσαι, καὶ τ' ἔκλυες ὦ κ' ἐθέλησθα,  
βάσκ' ἴθι καὶ Πρίαμον κοίλας ἐπὶ νῆας Ἀχαιῶν  
ὡς ἄγαγ', ὡς μήτ' ἄρ τις ἴδη μήτ' ἄρ τε νοήση  
τῶν ἄλλων Δαναῶν, πρὶν Πηλεΐωνα δ' ἰκέσθαι.

ὡς ἔφατ', οὐδ' ἀπίθησε διάκτορος ἀργεῖφόντης.  
αὐτίκ' ἔπειθ' ὑπὸ ποσσὶν ἐδήσατο καλὰ πέδιλα  
ἀμβρόσια χρύσεια, τὰ μιν φέρον ἡμὲν ἐφ' ὑγρὴν  
ἠδ' ἐπ' ἀπίρονα γαῖαν ἅμα πνοιῆς ἀνέμοιο·  
εἶλετο δὲ ράβδον, τῆ τ' ἀνδρῶν ὄμματα θέλγει  
ν ἐθέλει, τοὺς δ' αὐτε καὶ ὑπνώοντας ἐγείρει·  
τὴν μετὰ χερσὶν ἔχων πέτετο κρατὺς ἀργεῖφόντης.  
αἶψα δ' ἄρα Τροίην τε καὶ Ἑλλήσποντον ἴκανε,  
βῆ δ' ἰέναι κούρω αἰσυμνητῆρι ἐοικῶς  
πρῶτον ὑπηνήτη, τοῦ περ χαριεστάτη ἦβη.

οἱ δ' ἐπεὶ οὖν μέγα σῆμα παρέξ Ἴλοιο ἔλασσαν,  
στῆσαν ἄρ' ἡμίονους τε καὶ ἵππους ὄφρα πίοιεν  
ἐν ποταμῶ· δὴ γὰρ καὶ ἐπὶ κνέφας ἦλυθε γαῖαν.  
τὸν δ' ἐξ ἀγχιμόλοιο ἰδὼν ἐφράσσατο κῆρυξ  
Ἑρμείαν, ποτὶ δὲ Πρίαμον φάτο φώνησέν τε·  
φράζεο Δαρδανίδη· φραδέος νόου ἔργα τέτυκται.  
ἀνδρ' ὀρόω, τάχα δ' ἅμμε διαρραϊσέσθαι οἴω.

ἀλλ' ἄγε δὴ φεύγωμεν ἐφ' ἵππων, ἧ μιν ἔπειτα  
γούνων ἀψάμενοι λιτανεύσομεν αἶ κ' ἐλεήση.

ὥς φάτο, σὺν δὲ γέροντι νόος χύτο, δεΐδιδε δ' αἰνῶς,  
ὀρθαὶ δὲ τρίχες ἔσταν ἐνὶ γναμπτοῖσι μέλεσσι,  
στῆ δὲ ταφῶν· αὐτὸς δ' ἐριούνιος ἐγγύθεν ἐλθῶν  
χεῖρα γέροντος ἐλῶν ἐξείρετο καὶ προσέειπε·  
πῆ πάτερ δ' ἵππους τε καὶ ἡμιόνους ἰθύνεις  
νύκτα δι' ἀμβροσίην, ὅτε θ' εὐδουσι βροτοὶ ἄλλοι;  
οὐδὲ σύ γ' ἔδεισας μένεα πνεύοντασ' Ἀχαιοῦς,  
οἳ τοι δυσμενέες καὶ ἀνάρσιοι ἐγγύς ἔασι;  
τῶν εἴ τίς σε ἴδοιτο θοὴν διὰ νύκτα μέλαιναν  
τοσσάδ' ὄνειάτ' ἄγοντα, τίς ἂν δὴ τοι νόος εἴη;  
οὔτ' αὐτὸς νέος ἐσσί, γέρων δέ τοι οὔτος ὀπηδεῖ,  
ἄνδρ' ἀπαμύνασθαι, ὅτε τις πρότερος χαλεπήνη.  
ἀλλ' ἐγὼ οὐδέν σε ῥέξω κακά, καὶ δέ κεν ἄλλον  
σεῦ ἀπαλεξήσαιμι· φίλω δέ σε πατρὶ εἴσκω.

τὸν δ' ἠμείβετ' ἔπειτα γέρων Πρίαμος θεοειδῆς·  
οὔτω πη τάδε γ' ἐστὶ φίλον τέκος ὡς ἀγορεύεις.  
ἀλλ' ἔτι τις καὶ ἐμεῖο θεῶν ὑπερέσχεθε χεῖρα,  
ὅς μοι τοιόνδ' ἦκεν ὁδοιπόρον ἀντιβολῆσαι  
αἴσιον, οἴος δὴ σὺ δέμας καὶ εἶδος ἀγητός,  
πέπνυσαί τε νόω, μακάρων δ' ἔξεσσι τοκῆων.

τὸν δ' αὖτε προσέειπε διάκτορος ἀργεῖφόντης·  
ναὶ δὴ ταῦτά γε πάντα γέρον κατα μοῖραν ἔειπες.  
ἀλλ' ἄγε μοι τόδε εἶπε καὶ ἀτρεκέως κατάλεξον,  
ἠέ πη ἐκπέμπεις κειμήλια πολλὰ καὶ ἐσθλὰ  
ἄνδρας ἐς ἄλλοδαπούς ἵνα περ τάδε τοι σόα μίμνη,  
ἧ ἦδη πάντες καταλείπετε Ἴλιον ἱρὴν  
δειδιότες· τοῖος γὰρ ἀνὴρ ὠριστος ὄλωλε  
σὸς πάϊς· οὐ μὲν γάρ τι μάχης ἐπιδεύετ' Ἀχαιῶν.

τὸν δ' ἠμείβετ' ἔπειτα γέρων Πρίαμος θεοειδῆς·  
τίς δὲ σὺ ἐσσι φέριστε τέων δ' ἔξεσσι τοκῆων;  
ὥς μοι καλὰ τὸν οἶτον ἀπότμου παιδὸς ἔνισπες.

τὸν δ' αὖτε προσέειπε διάκτορος ἀργεῖφόντης·  
πειρᾶ ἐμεῖο γεραιὲ καὶ εἴρεαι Ἴκτορα δῖον.  
τὸν μὲν ἐγὼ μάλα πολλὰ μάχη ἐνὶ κυδιανείρῃ  
ὀφθαλμοῖσιν ὄπωπα, καὶ εὐτ' ἐπὶ νηυσὶν ἐλάσσας  
Ἀργείους κτείνεσκε δαΐζων ὀξεί χαλκῶ·  
ἡμεῖς δ' ἐσταότες θαυμάζομεν· οὐ γὰρ Ἀχιλλεὺς  
εἶα μάρνασθαι κεχολωμένος Ἀτρεΐωνι.  
τοῦ γὰρ ἐγὼ θεράπων, μία δ' ἠγαγε νηῦς εὐεργῆς·  
Μυρμιδόνων δ' ἔξειμι, πατὴρ δέ μοι ἐστὶ Πολύκτωρ.  
ἀφνειὸς μὲν ὅ γ' ἐστί, γέρων δὲ δὴ ὡς σὺ περ δε,  
ἔξ δὲ οἱ υἱες ἔασιν, ἐγὼ δὲ οἱ ἔβδομός εἰμι·  
τῶν μέτα παλλόμενος κλήρω λάχον ἐνθάδ' ἔπεσθαι.  
νῦν δ' ἦλθον πεδίον δ' ἀπὸ νηῶν· ἠῶθεν γὰρ  
θήσονται περὶ ἄστυ μάχην ἐλίκωπες Ἀχαιοί.  
ἀσχαλόωσι γὰρ οἶδε καθήμενοι, οὐδὲ δύνανται  
ἴσχειν ἐσσυμένους πολέμου βασιλῆες Ἀχαιῶν.



τὸν δ' ἠμείβετ' ἔπειτα γέρων Πρίαμος θεοειδής·  
εἰ μὲν δὴ θεράπων Πηληϊάδεω Ἀχιλῆος  
εἷς, ἄγε δὴ μοι πᾶσαν ἀληθείην κατάλεξον,  
ἢ ἔτι πὰρ νήεσσιν ἐμὸς πάϊς, ἦέ μιν ἦδη  
ἦσι κυσὶν μελεῖστί ταμῶν προύθηκεν Ἀχιλλεύς.

τὸν δ' αὖτε προσέειπε διάκτορος ἀργεῖφόντης·  
ὦ γέρον οὐ πω τόν γε κύνες φάγον οὐδ' οἰωνοί,  
ἀλλ' ἔτι κείνος κεῖται Ἀχιλλῆος παρὰ νηϊ  
αὐτῶς ἐν κλισίῃσι· δυωδεκάτη δέ οἱ ἦώς  
κειμένῳ, οὐδέ τί οἱ χρώς σήπεται, οὐδέ μιν εὐλαί  
ἔσθουσι, αἶψά τε φώτας ἀρηϊφάτους κατέδουσιν.  
ἢ μὲν μιν περὶ σῆμα ἐοῦ ἑτάροιο φίλοιο  
ἔλκει ἀκηδέστως ἦώς ὅτε δία φανήη,  
οὐδέ μιν αἰσχύνει· θηοῖό κεν αὐτὸς ἐπελθὼν  
οἶον ἔερσήεις κεῖται, περὶ δ' αἶμα νένιπται,  
οὐδέ ποθι μιάρός· σὺν δ' ἔλκεα πάντα μέμυκεν  
ὅσσ' ἐτύπη· πολέες γὰρ ἐν αὐτῷ χαλκὸν ἔλασσαν.  
ὥς τοι κήδονται μάκαρες θεοὶ υἱὸς ἔηος  
καὶ νέκυός περ ἐόντος, ἐπεὶ σφι φίλος περὶ κῆρι.

ὥς φάτο, γήθησεν δ' ὁ γέρων, καὶ ἀμείβετο μύθῳ·  
ὦ τέκος, ἦ ῥ' ἀγαθὸν καὶ ἐναίσιμα δῶρα διδοῦναι  
ἀθανάτοις, ἐπεὶ οὐ ποτ' ἐμὸς πάϊς, εἴ ποτ' ἔην γε,  
λήθητ' ἐνὶ μεγάροισι θεῶν οἱ Ὀλυμπον ἔχουσι·  
τῷ οἱ ἀπεμνήσαντο καὶ ἐν θανάτοιο περ αἴση.  
ἀλλ' ἄγε δὴ τόδε δέξαι ἐμεῦ πάρα καλὸν ἄλειςον,  
αὐτόν τε ῥῦσαι, πέμψον δέ με σὺν γε θεοῖσιν,  
ὄφρα κεν ἐς κλισίην Πηληϊάδεω ἀφίκωμαι.

τὸν δ' αὖτε προσέειπε διάκτορος ἀργεῖφόντης·  
πειρᾶ ἐμεῖο γεραιὲ νεωτέρου, οὐδέ με πείσεις,  
ὅς με κέλη σέο δῶρα παρέξ Ἀχιλλῆα δέχεσθαι.  
τὸν μὲν ἐγὼ δεῖδοικα καὶ αἰδέομαι περὶ κῆρι  
συλεύειν, μὴ μοί τι κακὸν μετόπισθε γένηται.  
σοὶ δ' ἂν ἐγὼ πομπὸς καὶ κε κλυτὸν Ἄργος ἰκοίμην,  
ἐνδυκέως ἐν νηϊ θοῇ ἢ πεζὸς ὁμαρτέων·  
οὐκ ἂν τίς τοι πομπὸν ὀνοσσάμενος μαχέσαιτο.

ἦ καὶ ἀναΐξας ἐριούνιος ἄρμα καὶ ἵππους  
καρπαλίμως μάστιγα καὶ ἠνία λάζετο χερσίν,  
ἐν δ' ἔπνευσ' ἵπποισι καὶ ἡμίονοις μένος ἦύ.  
ἀλλ' ὅτε δὴ πύργους τε νεῶν καὶ τάφρον ἴκοντο,  
οἱ δὲ νέον περὶ δόρπα φυλακτῆρες πονέοντο,  
τοῖσι δ' ἐφ' ὕπνον ἔχευε διάκτορος ἀργεῖφόντης  
πᾶσιν, ἄφαρ δ' ὤϊξε πύλας καὶ ἀπῶσεν ὀχῆας,  
ἐς δ' ἄγαγε Πρίαμόν τε καὶ ἀγλαὰ δῶρ' ἐπ' ἀπήνης.  
ἀλλ' ὅτε δὴ κλισίην Πηληϊάδεω ἀφίκοντο  
ὑψηλήν, τὴν Μυρμιδόνες ποίησαν ἄνακτι  
δοῦρ' ἐλάτης κέρσαντες· ἀτὰρ καθύπερθεν ἔρεψαν  
λαχνήεντ' ὄροφον λειμωνόθεν ἀμήσαντες·  
ἀμφὶ δέ οἱ μεγάλην αὐλήν ποίησαν ἄνακτι  
σταυροῖσιν πυκνιοῖσι· θύρην δ' ἔχε μοῦνος ἐπιβλήης

εἰλάτινος, τὸν τρεῖς μὲν ἐπιρρήσεσκον Ἀχαιοί,  
τρεῖς δ' ἀναοίγεσκον μεγάλην κληίδα θυράων  
τῶν ἄλλων· Ἀχιλεὺς δ' ἄρ' ἐπιρρήσεσκε καὶ οἶος·  
δή ῥα τόθ' Ἑρμείας ἐριούνιος ὦξε γέροντι,  
ἔς δ' ἄγαγε κλυτὰ δῶρα ποδώκει Πηλεΐωνι,  
ἔξ ἵππων δ' ἀπέβαινεν ἐπὶ χθόνα φώνησέν τε·  
ὦ γέρον ἦτοι ἐγὼ θεὸς ἄμβροτος εἰλήλουθα  
Ἑρμείας· σοὶ γάρ με πατήρ ἅμα πομπὸν ὄπασσεν.  
ἀλλ' ἦτοι μὲν ἐγὼ πάλιν εἴσομαι, οὐδ' Ἀχιλῆος  
ὀφθαλμοὺς εἴσειμι· νεμεσσητὸν δέ κεν εἶη  
ἀθάνατον θεὸν· δε βροτοὺς ἀγαπαζέμεν ἄντην·  
τὴν δ' εἰσελθὼν λαβέ γούνατα Πηλεΐωνος,  
καί μιν ὑπὲρ πατρός καὶ μητέρος ἠὺκόμοιο  
λίσσειο καὶ τέκεος, ἵνα οἱ σὺν θυμὸν ὀρίνης.

ὣς ἄρα φωνήσας ἀπέβη πρὸς μακρὸν Ὀλυμπον  
Ἑρμείας· Πρίαμος δ' ἔξ ἵππων ἄλτο χαμᾶζε,  
Ἰδαῖον δὲ κατ' αὖθι λίπεν· ὁ δὲ μίμνεν ἐρύκων  
ἵππους ἡμιόνους τε· γέρων δ' ἰθὺς κίεν οἴκου,  
τῇ ῥ' Ἀχιλεὺς ἴζεσκε Διὶ φίλος· ἐν δὲ μιν αὐτὸν  
εὖρ', ἔταροι δ' ἀπάνευθε καθήατο· τῷ δὲ δὴ οἶω  
ἦρως Αὐτομέδων τε καὶ Ἄλκιμος ὄζος Ἄρηος  
ποίπνουον παρεόντε· νέον δ' ἀπέληγεν ἐδωδῆς  
ἔσθων καὶ πίνων· ἔτι καὶ παρέκειτο τράπεζα.  
τοὺς δ' ἔλαθ' εἰσελθὼν Πρίαμος μέγας, ἄγχι δ' ἄρα στὰς  
χερσὶν Ἀχιλλῆος λάβε γούνατα καὶ κύσε χεῖρας  
δεινὰς ἀνδροφόνους, αἶ οἱ πολέας κτάνον υἱας.  
ὥς δ' ὅτ' ἄν ἄνδρ' ἄτη πυκινὴ λάβη, ὅς τ' ἐνὶ πάτρῃ  
φῶτα κατακτείνας ἄλλων ἐξίκετο δῆμον  
ἄνδρὸς ἔς ἀφνειοῦ, θάμβος δ' ἔχει εἰσορόωντας,  
ὥς Ἀχιλεὺς θάμβησεν ἰδὼν Πρίαμον θεοειδέα·  
θάμβησαν δὲ καὶ ἄλλοι, ἔς ἀλλήλους δὲ ἴδοντο.  
τὸν καὶ λισσόμενος Πρίαμος πρὸς μῦθον εἶπε·  
μνησαί πατρός σοῖο θεοῖς ἐπιείκελ' Ἀχιλλεῦ,  
τηλίκου ὡς περ ἐγών, ὀλοῶ ἐπὶ γήραος οὐδῶ·  
καὶ μὲν που κείνον περιναίεται ἀμφὶς ἐόντες  
τείρουσ', οὐδέ τις ἐστὶν ἀρῆν καὶ λοιγὸν ἀμῦναι.  
ἀλλ' ἦτοι κείνός γε σέθεν ζῶντος ἀκούων  
χαίρει τ' ἐν θυμῶ, ἐπὶ τ' ἔλπεται ἤματα πάντα  
ὄψεσθαι φίλον υἱὸν ἀπὸ Τροίηθεν ἰόντα·  
αὐτὰρ ἐγὼ πανάποτμος, ἐπεὶ τέκον υἱας ἀρίστους  
Τροίῃ ἐν εὐρείῃ, τῶν δ' οὐ τινά φημι λελεῖφθαι.  
πεντήκοντά μοι ἦσαν ὅτ' ἤλυθον υἱες Ἀχαιῶν·  
ἐννεακαίδεκα μὲν μοι ἱῆς ἐκ νηδύος ἦσαν,  
τοὺς δ' ἄλλους μοι ἔτικτον ἐνὶ μεγάροισι γυναῖκες.  
τῶν μὲν πολλῶν θοῦρος Ἄρης ὑπὸ γούνατ' ἔλυσεν·  
ὅς δὲ μοι οἶος ἔην, εἴρυτο δὲ ἄστνυ καὶ αὐτούς,  
τὸν σὺ πρῶην κτείνας ἀμυνόμενον περὶ πάτρης  
Ἑκτορα· τοῦ νῦν εἶνεχ' ἰκάνω νῆας Ἀχαιῶν  
λυσόμενος παρὰ σείο, φέρω δ' ἀπερείσι' ἄποινα.  
ἀλλ' αἰδεῖο θεοὺς Ἀχιλλεῦ, αὐτόν τ' ἐλέησον  
μνησάμενος σοῦ πατρός· ἐγὼ δ' ἐλεεινότερός περ,  
ἔτλην δ' οἷ' οὐ πῶ τις ἐπιχθόνιος βροτὸς ἄλλος,  
ἄνδρὸς παιδοφόνιο ποτὶ στόμα χεῖρ' ὀρέγεσθαι.

ὥς φάτο, τῷ δ' ἄρα πατρός ὑφ' ἴμερον ὤρσε γόοιο·  
ἀψάμενος δ' ἄρα χειρὸς ἀπώσατο ἦκα γέροντα.  
τῷ δὲ μνησαμένω ὃ μὲν Ἔκτορος ἀνδροφόνοιο  
κλαῖ' ἀδινὰ προπάροιθε ποδῶν Ἀχιλλῆος ἔλυσθεις,  
αὐτὰρ Ἀχιλλεύς κλαῖεν ἐὼν πατέρ', ἄλλοτε δ' αὖτε  
Πάτροκλον· τῶν δὲ στοναχὴ κατὰ δώματ' ὀρώρει.  
αὐτὰρ ἐπεὶ ῥα γόοιο τετάρπετο δῖος Ἀχιλλεύς,  
καὶ οἱ ἀπὸ πραπίδων ἦλθ' ἴμερος ἠδ' ἀπὸ γυίων,  
αὐτίκ' ἀπὸ θρόνου ὤρτο, γέροντα δὲ χειρὸς ἀνίστη  
οἰκτίρων πολιόν τε κάρη πολιόν τε γένειον,  
καὶ μιν φωνήσας ἔπεα πτερόεντα προσηύδα·  
ἄ δειλ', ἦ δὴ πολλὰ κάκ' ἀνσχεο σὸν κατὰ θυμόν.  
πῶς ἔτλης ἐπὶ νῆας Ἀχαιῶν ἐλθέμεν οἶος  
ἀνδρὸς ἐς ὀφθαλμούς ὅς τοι πολέας τε καὶ ἐσθλοὺς  
υἰέας ἐξενάριξα; σιδήρειόν νύ τοι ἦτορ.  
ἀλλ' ἄγε δὴ κατ' ἄρ' ἔζευ ἐπὶ θρόνου, ἄλγεα δ' ἔμπης  
ἐν θυμῷ κατακείσθαι ἐάσομεν ἀχνύμενοί περ·  
οὐ γάρ τις πρῆξις πέλεται κρυεροῖο γόοιο·  
ὥς γὰρ ἐπεκλώσαντο θεοὶ δειλοῖσι βροτοῖσι  
ζῶειν ἀχνυμένοις· αὐτοὶ δέ τ' ἀκηδέες εἰσί.  
δοιοὶ γὰρ τε πίθοι κατακείαται ἐν Διὸς οὔδει  
δώρων οἷα δίδωσι κακῶν, ἕτερος δὲ ἐάων·  
ῶ μὲν κ' ἀμμίξας δῶη Ζεὺς τερπικέραυνος,  
ἄλλοτε μὲν τε κακῷ ὅ γε κύρεται, ἄλλοτε δ' ἐσθλῷ·  
ῶ δέ κε τῶν λυγρῶν δῶη, λωβητὸν ἔθηκε,  
καὶ ἐ κακῇ βούβρωστις ἐπὶ χθόνα διὰν ἐλαύνει,  
φοιτᾷ δ' οὔτε θεοῖσι τετιμένος οὔτε βροτοῖσιν.  
ὥς μὲν καὶ Πηληϊθεοὶ δόσαν ἀγλαὰ δῶρα  
ἐκ γενετῆς· πάντας γὰρ ἐπ' ἀνθρώπους ἐκέκαστο  
ὄλβω τε πλούτῳ τε, ἀνασσε δὲ Μυρμιδόνεσσι,  
καὶ οἱ θνητῶ ἐόντι θεὰν ποίησαν ἄκοιτιν.  
ἀλλ' ἐπὶ καὶ τῷ θῆκε θεὸς κακόν, ὅττι οἱ οὔ τι  
παιδῶν ἐν μεγάροισι γονὴ γένετο κρειόντων,  
ἀλλ' ἓνα παῖδα τέκεν παναώριον· οὐδέ νυ τόν γε  
γηράσκοντα κομίζω, ἐπεὶ μάλα τηλόθι πάτρης  
ἦμα ἐνὶ Τροίῃ, σέ τε κήδων ἠδὲ σὰ τέκνα.  
καὶ σέ γέρον τὸ πρὶν μὲν ἀκούομεν ὄλβιον εἶναι·  
ὅσσον Λέσβος ἄνω Μάκαρος ἔδος ἐντὸς ἐέργει  
καὶ Φρυγίῃ καθύπερθε καὶ Ἑλλήσποντος ἀπείρων,  
τῶν σε γέρον πλούτῳ τε καὶ υἰάσι φασὶ κεκάσθαι.  
αὐτὰρ ἐπεὶ τοι πῆμα τόδ' ἦγαγον Οὐρανίωνες  
αἰεὶ τοι περὶ ἄστυ μάχαι τ' ἀνδροκτασίαι τε.  
ἀνσχεο, μὴ δ' ἀλίαστον ὀδύρεο σὸν κατὰ θυμόν·  
οὐ γάρ τι πρήξεις ἀκαχήμενος υἱὸς ἔῃος,  
οὐδέ μιν ἀνστήσεις, πρὶν καὶ κακὸν ἄλλο πάθησθα.

τὸν δ' ἠμείβετ' ἔπειτα γέρων Πρίαμος θεοειδής·  
μὴ πω μ' ἐς θρόνον ἵζε διοτρεφὲς ὄφρα κεν Ἔκτωρ  
κεῖται ἐνὶ κλισίῃσιν ἀκηδής, ἀλλὰ τάχιστα  
λῦσον ἴν' ὀφθαλμοῖσιν ἴδω· σὺ δὲ δέξαι ἄποινα  
πολλά, τὰ τοι φέρομεν· σὺ δὲ τῶνδ' ἀπόναιο, καὶ ἔλθοις  
σὴν ἐς πατρίδα γαῖαν, ἐπεὶ με πρῶτον ἔασας  
αὐτόν τε ζῶειν καὶ ὄρᾶν φάος ἠελίοιο.

τὸν δ' ἄρ' ὑπόδρα ἰδὼν προσέφη πόδας ὠκύς Ἀχιλλεύς·  
μηκέτι νῦν μ' ἐρέθιζε γέρον· νοέω δὲ καὶ αὐτὸς  
Ἔκτορά τοι λῦσαι, Διόθεν δέ μοι ἄγγελος ἦλθε  
μήτηρ, ἣ μ' ἔτεκεν, θυγάτηρ ἄλίοιο γέροντος.  
καὶ δέ σε γινώσκω Πρίαμε φρεσίν, οὐδέ με λήθεις,  
ὅττι θεῶν τίς σ' ἦγε θεῶν ἐπὶ νῆας Ἀχαιῶν.  
οὐ γάρ κε τλαίη βροτὸς ἐλθέμεν, οὐδέ μάλ' ἠβῶν,  
ἐς στρατόν· οὐδέ γάρ ἄν φυλάκους λάθοι, οὐδέ κ' ὀχῆα  
ρεῖα μετοχλίσσειε θυράων ἡμετεράων.  
τῶ νῦν μή μοι μᾶλλον ἐν ἄλγεσι θυμὸν ὀρίνης,  
μή σε γέρον οὐδ' αὐτὸν ἐνὶ κλισίῃσιν ἐάσω  
καὶ ἰκέτην περ ἑόντα, Διὸς δ' ἀλίτωμαι ἐφετμάς.

ὡς ἔφατ', ἔδεισεν δ' ὁ γέρον καὶ ἐπείθετο μύθῳ.  
Πηλεΐδης δ' οἴκοιο λέων ὡς ἄλτο θύραζε  
οὐκ οἶος, ἅμα τῷ γε δύω θεράποντες ἔποντο  
ἦρως Αὐτομέδων ἠδ' Ἄλκιμος, οὓς ῥα μάλιστα  
τῷ Ἀχιλλεύς ἐτάρων μετὰ Πάτροκλόν γε θανόντα,  
οἱ τόθ' ὑπὸ ζυγόφιν λύον ἵππους ἡμιόνους τε,  
ἐς δ' ἄγαγον κήρυκα καλήτορα τοῖο γέροντος,  
κάδ δ' ἐπὶ δίφρου εἶσαν· εὐξέστου δ' ἀπ' ἀπήνης  
ἦρεον Ἐκτορέης κεφαλῆς ἀπερείσι' ἄποινα.  
κάδ δ' ἔλιπον δύο φάρε' εὐννητόν τε χιτῶνα,  
ὄφρα νέκυν πυκάσας δοίη οἶκον δὲ φέρεσθαι.  
δμῶας δ' ἐκκαλέσας λοῦσαι κέλετ' ἀμφί τ' ἀλεῖψαι  
νόσφιν ἀειράσας, ὡς μὴ Πρίαμος ἴδοι υἱόν,  
μὴ ὁ μὲν ἀχνυμένη κραδίη χόλον οὐκ ἐρύσαιτο  
παῖδα ἰδὼν, Ἀχιλλῆϊ δ' ὀρινθείη φίλον ἦτορ,  
καὶ ἐ κατακτείνειε, Διὸς δ' ἀλίτηται ἐφετμάς.  
τὸν δ' ἐπεὶ οὖν δμῶαί λουσαν καὶ χρίσαν ἐλαίῳ,  
ἀμφὶ δέ μιν φᾶρος καλὸν βάλον ἠδὲ χιτῶνα,  
αὐτὸς τὸν γ' Ἀχιλλεύς λεχέων ἐπέθηκεν ἀείρας,  
σὺν δ' ἔταροι ἦειραν εὐξέστην ἐπ' ἀπήνην.  
ῶμωξέν τ' ἄρ' ἔπειτα, φίλον δ' ὀνόμησεν ἐταῖρον·  
μή μοι Πάτροκλε σκυδμαινέμεν, αἶ κε πύθηται  
εἶν Ἄϊδός περ ἑών ὅτι Ἔκτορα δῖον ἔλυσα  
πατρὶ φίλῳ, ἐπεὶ οὗ μοι ἀεικέα δῶκεν ἄποινα.  
σοὶ δ' αὖ ἐγὼ καὶ τῶνδ' ἀποδάσσομαι ὅσσ' ἐπέοικεν.

ἣ ῥα, καὶ ἐς κλισίην πάλιν ἦϊε δῖος Ἀχιλλεύς,  
ἔζετο δ' ἐν κλισμῷ πολυδαιδάλῳ ἐνθεν ἀνέστη  
τοίχου τοῦ ἐτέρου, ποτὶ δὲ Πρίαμον φάτο μῦθον·  
υἱὸς μὲν δὴ τοι λέλυται γέρον ὡς ἐκέλευες,  
κεῖται δ' ἐν λεχέεσσ'· ἅμα δ' ἠοῖ φαινομένηφιν  
ὄψεαι αὐτὸς ἄγων· νῦν δὲ μνησώμεθα δόρπου.  
καὶ γάρ τ' ἠύκομος Νιόβη ἐμνήσατο σίτου,  
τῇ περ δώδεκα παῖδες ἐνὶ μεγάροισιν ὄλοντο  
ἕξ μὲν θυγατέρες, ἕξ δ' υἱέες ἠβῶντες.  
τοὺς μὲν Ἀπόλλων πέφνεν ἀπ' ἀργυρέοιο βιοῖο  
χωόμενος Νιόβη, τὰς δ' Ἄρτεμις ἰοχέαιρα,  
οὐνεκ' ἄρα Λητοῖ ἰσάσκετο καλλιπαρήῳ·  
φῆ δοιῶ τεκέειν, ἣ δ' αὐτῇ γείνατο πολλούς·  
τῶ δ' ἄρα καὶ δοιῶ περ ἑόντ' ἀπὸ πάντας ὄλεσαν.

οἱ μὲν ἄρ' ἐννήμαρ κέατ' ἐν φόνῳ, οὐδέ τις ἦεν  
κατθάψαι, λαοὺς δὲ λίθους ποίησε Κρονίων·  
τοὺς δ' ἄρα τῇ δεκάτῃ θάψαν θεοὶ Οὐρανίωνες.  
ἦ δ' ἄρα σίτου μνήσατ', ἐπεὶ κάμε δάκρυ χέουσα.  
νῦν δέ που ἐν πέτρῃσιν ἐν οὖρεσιν οἰοπόλοισιν  
ἐν Σιπύλῳ, ὅθι φασι θεάων ἔμμεναι εὐνάς  
νυμφάων, αἶ τ' ἀμφ' Ἀχελώϊον ἐρρώσαντο,  
ἔνθα λίθος περ ἐοῦσα θεῶν ἐκ κήδεα πέσσει.  
ἀλλ' ἄγε δὴ καὶ νῶϊ μεδώμεθα διῆ γεραῖε  
σίτου· ἔπειτά κεν αὖτε φίλον παῖδα κλαίοισθα  
Ἴλιον εἰσαγαγών· πολυδάκρυτος δέ τοι ἔσται.

ἦ καὶ ἀναΐξας οἶν ἄργυφον ὦκὺς Ἀχιλλεύς  
σφάξ'· ἔταροι δ' ἔδερὸν τε καὶ ἄμφεπον εὖ κατὰ κόσμον,  
μίστυλλον τ' ἄρ' ἐπισταμένως πείραν τ' ὀβελόισιν,  
ὄπτησάν τε περιφραδέως, ἐρύσαντό τε πάντα.  
Αὐτομέδων δ' ἄρα σίτον ἔλών ἐπένειμε τραπέζῃ  
καλοῖς ἐν κανέοισιν· ἀτὰρ κρέα νεῖμεν Ἀχιλλεύς.  
οἱ δ' ἐπ' ὄνειάθ' ἐτοῖμα προκείμενα χεῖρας ἴαλλον.  
αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
ἦτοι Δαρδανίδης Πρίαμος θαύμαζ' Ἀχιλλῆα  
ὅσσοις ἔην οἶός τε· θεοῖσι γὰρ ἄντα ἐώκει·  
αὐτὰρ ὁ Δαρδανίδην Πρίαμον θαύμαζεν Ἀχιλλεύς  
εἰσορόων ὄψιν τ' ἀγαθὴν καὶ μῦθον ἀκούων.  
αὐτὰρ ἐπεὶ τάρπησαν ἐς ἀλλήλους ὀρόωντες,  
τὸν πρότερος προσέειπε γέρον Πρίαμος θεοειδής·  
λέξον νῦν με τάχιστα διοτρεφές, ὄφρα καὶ ἦδη  
ὑπνῶ ὑπὸ γλυκερῶ ταρπώμεθα κοιμηθέντες·  
οὐ γὰρ πω μύσαν ὅσσε ὑπὸ βλεφάροισιν ἐμοῖσιν  
ἐξ οὗ σῆς ὑπὸ χερσὶν ἐμὸς πάϊς ὤλεσε θυμόν,  
ἀλλ' αἰεὶ στενάχῳ καὶ κήδεα μυρία πέσσω  
αὐλῆς ἐν χόρτοισι κυλινδόμενος κατὰ κόπρον.  
νῦν δὴ καὶ σίτου πασάμην καὶ αἶθοπα οἶνον  
λαυκανίης καθέηκα· πάρος γε μὲν οὐ τι πεπάσμην.

ἦ ῥ', Ἀχιλλεύς δ' ἐτάροισιν ἰδὲ δμῳῆσι κέλευσε  
δέμνι' ὑπ' αἰθούσῃ θέμεναι καὶ ῥήγεα καλὰ  
πορφύρε' ἐμβαλέειν, στορέσαι τ' ἐφύπερθε τάπητας,  
χλαίνας τ' ἐνθέμεναι οὐλας καθύπερθεν ἔσασθαι.  
αἶ δ' ἴσαν ἐκ μεγάρου δάος μετὰ χερσὶν ἔχουσαι,  
αἶψα δ' ἄρα στόρεσαν δοιῶ λέχε' ἐγκονέουσαι.  
τὸν δ' ἐπικερτομέων προσέφη πόδας ὦκὺς Ἀχιλλεύς·  
ἐκτὸς μὲν δὴ λέξο γέρον φίλε, μὴ τις Ἀχαιῶν  
ἐνθάδ' ἐπέλθῃσιν βουλευφόρος, οἷ τέ μοι αἰεὶ  
βουλάς βουλευούσι παρήμενοι, ἦ θέμις ἐστί·  
τῶν εἴ τις σε ἴδοιτο θοὴν διὰ νύκτα μέλαιναν,  
αὐτίκ' ἂν ἐξείποι Ἀγαμέμνονι ποιμένι λαῶν,  
καὶ κεν ἀνάβλησις λύσιος νεκροῖο γένηται.  
ἀλλ' ἄγε μοι τόδε εἶπε καὶ ἀτρεκέως κατάλεξον,  
ποσσημαρ μέμονας κτερεῖζέμεν Ἔκτορα δῖον,  
ὄφρα τέως αὐτός τε μένω καὶ λαὸν ἐρύκω.

τὸν δ' ἠμείβετ' ἔπειτα γέρον Πρίαμος θεοειδής·  
εἰ μὲν δὴ μ' ἐθέλεις τελέσαι τάφον Ἔκτορι δῖῳ,

δέ κέ μοι ρέζων Ἀχιλεῦ κεχαρισμένα θείης.  
οἶσθα γάρ ὡς κατὰ ἄστυ ἐέλεμεθα, τηλόθι δ' ὕλη  
ἀξέμεν ἐξ ὄρεος, μάλα δὲ Τρῶες δεδίασιν.  
ἐννημαρ μὲν κ' αὐτὸν ἐνὶ μεγάροις γοάοιμεν,  
τῇ δεκάτῃ δέ κε θάπτοιμεν δαινυτό τε λαός,  
ἐνδεκάτῃ δέ κε τύμβον ἐπ' αὐτῷ ποιήσασιν,  
τῇ δὲ δυωδεκάτῃ πολεμίξομεν εἴ περ ἀνάγκη.

τὸν δ' αὖτε προσέειπε ποδάρκης δῖος Ἀχιλλεύς·  
ἔσται τοι καὶ ταῦτα γέρον Πρίαμ' ὡς σὺ κελεύεις·  
σχίσω γὰρ πόλεμον τόσον χρόνον ὅσον ἄνωγας.

ὡς ἄρα φωνήσας ἐπὶ καρπῷ χεῖρα γέροντος  
ἔλλαβε δεξιτερὴν, μή πως δείσει' ἐνὶ θυμῷ.  
οἱ μὲν ἄρ' ἐν προδόμῳ δόμου αὐτόθι κοιμήσαντο  
κῆρυξ καὶ Πρίαμος πυκινὰ φρεσὶ μήδε' ἔχοντες,  
αὐτὰρ Ἀχιλλεύς εὐδε μυχῷ κλισίης εὐπήκτου·  
τῷ δὲ Βρισηῖς παρελέξατο καλλιπάρης.

ἄλλοι μὲν ῥα θεοὶ τε καὶ ἄνδρες ἵπποκορυσταὶ  
εὐδον παννύχιοι μαλακῷ δεδμημένοι ὕπνω·  
ἀλλ' οὐχ Ἑρμείαν ἐριούνιον ὕπνος ἔμαρπτεν  
ὀρμαίνοντ' ἀνὰ θυμὸν ὅπως Πρίαμον βασιλῆα  
νηῶν ἐκπέμψει λαθῶν ἱερούς πυλαωρούς.  
στῆ δ' ἄρ' ὑπὲρ κεφαλῆς καὶ μιν πρὸς μῦθον ἔειπεν·  
ὦ γέρον οὐ νύ τι σοί γε μέλει κακόν, οἶον ἔθ' εὐδεις  
ἀνδράσιν ἐν δηίοισιν, ἐπεὶ σ' εἶασεν Ἀχιλλεύς.  
καὶ νῦν μὲν φίλον υἱὸν ἐλύσαο, πολλὰ δ' ἔδωκας·  
σεῖο δὲ κε ζωοῦ καὶ τρὶς τόσα δοῖεν ἄποινα  
παῖδες τοὶ μετόπισθε λελειμμένοι, αἳ κ' Ἀγαμέμνων  
γνώη σ' Ἀτρείδης, γνώωσι δὲ πάντες Ἀχαιοί.

ὡς ἔφατ', ἔδεισεν δ' ὁ γέρων, κήρυκα δ' ἀνίστη.  
τοῖσιν δ' Ἑρμείας ζευξ' ἵππους ἡμίονους τε,  
ρίμφα δ' ἄρ' αὐτὸς ἔλαυνε κατὰ στρατόν, οὐδέ τις ἔγνω.

ἀλλ' ὅτε δὴ πόρον ἴξον εὐρρεῖος ποταμοῖο  
Ζάνθου δινήεντος, ὃν ἀθάνατος τέκετο Ζεὺς,  
Ἑρμείας μὲν ἔπειτ' ἀπέβη πρὸς μακρὸν Ὀλυμπον,  
Ἥως δὲ κροκόπεπλος ἐκίδνατο πᾶσαν ἐπ' αἶαν,  
οἱ δ' εἰς ἄστυ ἔλων οἰμωγῇ τε στοναχῇ τε  
ἵππους, ἡμίονοι δὲ νέκυν φέρον. οὐδέ τις ἄλλος  
ἔγνω πρόσθ' ἀνδρῶν καλλιζώνων τε γυναικῶν,  
ἀλλ' ἄρα Κασσάνδρη ἰκέλη χρυσοῦ Ἀφροδίτη  
Πέργαμον εἰσαναβάσα φίλον πατέρ' εἰσενόησεν  
ἔσταότ' ἐν δίφρῳ, κήρυκά τε ἀστυβοώτην·  
τὸν δ' ἄρ' ἐφ' ἡμίονων ἴδε κείμενον ἐν λεχέεσσι·  
κώκυσέν τ' ἄρ' ἔπειτα γέγωνέ τε πᾶν κατὰ ἄστυ·  
ὄψεσθε Τρῶες καὶ Τρωάδες Ἔκτορ' ἰόντες,  
εἴ ποτε καὶ ζῶοντι μάχης ἐκνοστήσαντι  
χαίρετ', ἐπεὶ μέγα χάρμα πόλει τ' ἦν παντί τε δήμῳ.

ὡς ἔφατ', οὐδέ τις αὐτόθ' ἐνὶ πτόλει λίπετ' ἀνήρ  
οὐδέ γυνή· πάντας γὰρ ἀάσχετον ἴκετο πένθος·

ἀγχοῦ δὲ ξύμβληντο πυλάων νεκρὸν ἄγοντι.  
πρῶται τὸν γ' ἄλοχός τε φίλη καὶ πότνια μήτηρ  
τιλλέσθην ἐπ' ἄμαξαν εὐτροχὸν ἀΐξασαι  
ἀπτόμεναι κεφαλῆς· κλαίων δ' ἀμφίσταθ' ὄμιλος.  
καὶ νῦ κε δὴ πρόπαν ἡμαρ ἐς ἠέλιον καταδύντα  
Ἔκτορα δάκρυ χέοντες ὀδύροντο πρὸ πυλάων,  
εἰ μὴ ἄρ' ἐκ δίφροιο γέρων λαοῖσι μετηύδα·  
εἷξατέ μοι οὐρεῦσι διελθέμεν· αὐτὰρ ἔπειτα  
ἄσεσθε κλαυθμοῖο, ἐπὴν ἀγάγωμι δόμον δέ.

ὥς ἔφαθ', οἱ δὲ διέστησαν καὶ εἷξαν ἀπήνη.  
οἱ δ' ἐπεὶ εἰσάγαγον κλυτὰ δῶματα, τὸν μὲν ἔπειτα  
τρητοῖς ἐν λεχέεσσι θέσαν, παρὰ δ' εἶσαν ἀοιδούς  
θρήνων ἐξάρχους, οἱ τε στονόεσσαν ἀοιδὴν  
οἱ μὲν ἄρ' ἐθρήνεον, ἐπὶ δὲ στενάχοντο γυναῖκες.  
τῆσιν δ' Ἀνδρομάχη λευκώλενος ἦρχε γόοιο  
Ἔκτορος ἀνδροφόνοιο κάρη μετὰ χερσὶν ἔχουσα·  
ἄνερ ἀπ' αἰῶνος νέος ὦλεο, κὰδ δέ με χήρην  
λείπεις ἐν μεγάροισι· πάϊς δ' ἔτι νήπιος αὐτῶς  
ὄν τέκομεν σύ τ' ἐγὼ τε δυσάμμοροι, οὐδέ μιν οἶω  
ἦβην ἴξεσθαι· πρὶν γὰρ πόλις ἦδε κατ' ἄκρης  
πέρσεται· ἦ γὰρ ὄλωλας ἐπίσκοπος, ὅς τέ μιν αὐτῆν  
ρύσκει, ἔχες δ' ἀλόχους κεδνὰς καὶ νήπια τέκνα,  
αἱ δὴ τοι τάχα νηυσὶν ὀχήσονται γλαφυρῆσι,  
καὶ μὲν ἐγὼ μετὰ τῆσι· σύ δ' αὖ τέκος ἦ ἐμοὶ αὐτῆ  
ἔψαι, ἔνθα κεν ἔργα ἀεικέα ἐργάζοιο  
ἀθλεύων πρὸ ἀνακτος ἀμειλίχου, ἦ τις Ἀχαιῶν  
ρίψει χεῖρὸς ἐλών ἀπὸ πύργου λυγρὸν ὄλεθρον  
χωόμενος, ᾧ δὴ που ἀδελφεὸν ἔκτανεν Ἔκτωρ  
ἦ πατέρ' ἦ καὶ υἱόν, ἐπεὶ μάλα πολλοὶ Ἀχαιῶν  
Ἔκτορος ἐν παλάμησιν ὀδᾶξ ἔλον ἄσπετον οὔδας.  
οὐ γὰρ μείλιχος ἔσκε πατὴρ τεὸς ἐν δαῖ λυγρῆ·  
τῶ καὶ μιν λαοὶ μὲν ὀδύρονται κατὰ ἄστν,  
ἀρητὸν δὲ τοκεῦσι γόον καὶ πένθος ἔθηκας  
Ἔκτορ· ἐμοὶ δὲ μάλιστα λελείπεται ἄλγεα λυγρὰ.  
οὐ γὰρ μοι θνήσκων λεχέων ἐκ χεῖρας ὄρεξας,  
οὐδέ τί μοι εἶπες πυκινὸν ἔπος, οὐ τέ κεν αἰεὶ  
μεμνήμην νύκτας τε καὶ ἡματα δάκρυ χέουσα.

ὥς ἔφατο κλαίουσ', ἐπὶ δὲ στενάχοντο γυναῖκες.  
τῆσιν δ' αὖθ' Ἐκάβη ἀδινουῦ ἐξηρχε γόοιο·  
Ἔκτορ ἐμῶ θυμῶ πάντων πολὺ φίλτατε παίδων,  
ἦ μὲν μοι ζωὸς περ ἐὼν φίλος ἦσθα θεοῖσιν·  
οἱ δ' ἄρα σεῦ κήδοντο καὶ ἐν θανάτοιο περ αἴση.  
ἄλλους μὲν γὰρ παῖδας ἐμούς πόδας ὦκὺς Ἀχιλλεύς  
πέρνασχ' ὄν τιν' ἔλεσκε πέρην ἀλὸς ἀτρυγέτοιο,  
ἐς Σάμον ἔς τ' Ἴμβρον καὶ Λῆμνον ἀμιχθαλόεσσαν·  
σεῦ δ' ἐπεὶ ἐξέλετο ψυχὴν ταναήκει χαλκῶ,  
πολλὰ ρυστάζεσκεν ἐοῦ περὶ σῆμ' ἐτάροιο  
Πατρόκλου, τὸν ἔπεφνες· ἀνέστησεν δέ μιν οὐδ' ἔσ.  
νῦν δέ μοι ἐρσήεις καὶ πρόσφατος ἐν μεγάροισι  
κεῖσαι, τῶ ἴκελος ὄν τ' ἀργυρότοξος Ἀπόλλων  
οἷς ἀγανοῖσι βέλεσσι ἐποικχόμενος κατέπεφνεν.

ὥς ἔφατο κλαίουσα, γόον δ' ἀλίσστον ὄρινε.  
τῆσι δ' ἔπειθ' Ἑλένη τριτάτη ἐξῆρχε γόοιο·  
Ἔκτορ ἐμῶ θυμῶ δαέρων πολὺ φίλτατε πάντων,  
ἦ μὲν μοι πόσις ἐστὶν Ἀλέξανδρος θεοειδής,  
ὅς μ' ἄγαγε Τροίηνδ'· ὥς πρὶν ὠφελλον ὀλέσθαι.  
ἦδη γὰρ νῦν μοι τόδε εἰκοστὸν ἔτος ἐστὶν  
ἐξ οὗ κείθεν ἔβην καὶ ἐμῆς ἀπελήλυθα πάτρης·  
ἀλλ' οὐ πω σεῦ ἄκουσα κακὸν ἔπος οὐδ' ἀσύφηλον·  
ἀλλ' εἴ τίς με καὶ ἄλλος ἐνὶ μεγάροισιν ἐνίπτοι  
δαέρων ἢ γαλόων ἢ εἰνατέρων εὐπέπλων,  
ἢ ἐκυρή, ἐκυρὸς δὲ πατήρ ὥς ἦπιος αἰεὶ,  
ἀλλὰ σὺ τὸν ἐπέεσσι παραιφάμενος κατέρυκες  
σῆ τ' ἀγανοφροσύνη καὶ σοῖς ἀγανοῖς ἐπέεσσι.  
τῷ σέ θ' ἅμα κλαίω καὶ ἔμ' ἄμμορον ἀχθυμένη κῆρ·  
οὐ γάρ τίς μοι ἔτ' ἄλλος ἐνὶ Τροίῃ εὐρείῃ  
ἦπιος οὐδὲ φίλος, πάντες δέ με πεφρίκασιν.

ὥς ἔφατο κλαίουσ', ἐπὶ δ' ἔστενε δῆμος ἀπείρων.  
λαοῖσιν δ' ὁ γέρων Πρίαμος μετὰ μῦθον ἔειπεν·  
ἄξετε νῦν Τρῶες ξύλα ἄστυ δέ, μὴ δέ τι θυμῶ  
δείσητ' Ἀργείων πυκινὸν λόχον· ἦ γὰρ Ἀχιλλεύς  
πέμπων μ' ἔπετέλλε μελαινάων ἀπὸ νηῶν  
μὴ πρὶν πημανέειν πρὶν δωδεκάτη μόλη ἠώς.

ὥς ἔφαθ', οἱ δ' ὑπ' ἀμάχησιν βόας ἡμιόνους τε  
ζεύγνυσαν, αἶψα δ' ἔπειτα πρὸ ἄστεος ἠγερέθοντο.  
ἐννημαρ μὲν τοί γε ἀγίνεον ἄσπετον ὕλην·  
ἀλλ' ὅτε δὴ δεκάτη ἐφάνη φαεσίμβροτος ἠώς,  
καὶ τότε ἄρ' ἐξέφερον θρασὺν Ἔκτορα δάκρυ χέοντες,  
ἐν δὲ πυρῇ ὑπάτη νεκρὸν θέσαν, ἐν δ' ἔβαλον πῦρ.

ἦμος δ' ἠριγένεια φάνη ῥοδοδάκτυλος Ἥως,  
τῆμος ἄρ' ἀμφὶ πυρὴν κλυτοῦ Ἔκτορος ἔγρευτο λαός.  
αὐτὰρ ἐπεὶ ῥ' ἠγερθεν ὀμηγερέες τ' ἐγένοντο  
πρῶτον μὲν κατὰ πυρκαϊῆν σβέσαν αἶθοπι οἴνω  
πᾶσαν, ὀπόσσον ἐπέσχε πυρὸς μένος· αὐτὰρ ἔπειτα  
ὀστέα λευκὰ λέγοντο κασίγνητοὶ θ' ἔταροί τε  
μυρόμενοι, θαλερὸν δὲ κατείβετο δάκρυ παρειῶν.  
καὶ τὰ γε χρυσεῖην ἐς λάρνακα θῆκαν ἐλόντες  
πορφυρέοις πέπλοισι καλύψαντες μαλακοῖσιν.  
αἶψα δ' ἄρ' ἐς κοίλην κάπετον θέσαν, αὐτὰρ ὑπερθε  
πυκνοῖσιν λάεσσι κατεστόρεσαν μεγάλοισι·  
ρίμφα δὲ σῆμ' ἔχεαν, περὶ δὲ σκοποὶ ἦατο πάντη,  
μὴ πρὶν ἐφορμηθεῖεν εὐκνήμιδες Ἀχαιοί.  
χεύαντες δὲ τὸ σῆμα πάλιν κίον· αὐτὰρ ἔπειτα  
εὖ συναγειρόμενοι δαίνυντ' ἐρικυδέα δαῖτα  
δώμασιν ἐν Πριάμοιο διοτρεφέος βασιλῆος.

ὥς οἱ γ' ἀμφίεπον τάφον Ἔκτορος ἵπποδάμοιο.